

1 തിമൊഥെയോസ്

1 നമ്മുടെ രക്ഷകനായ ദൈവത്തിന്റെയും നമ്മുടെ പ്രത്യയമായ ക്രിസ്തുയേശുവിന്റെയും കല്പനയാൽ അപ്പൊസ്തലനായ പൗലൊസ് എന്ന ഞാൻ 2വിശ്വാസത്തിൽ എന്റെ വിശ്വസ്തപുത്രനായ തിമൊഥെയോസിന് എഴുതുന്നത്:

പിതാവായ ദൈവത്തിൽനിന്നും നമ്മുടെ കർത്താവായ ക്രിസ്തുയേശുവിൽനിന്നും നിനക്കു കൃപയും കരുണയും സമാധാനവും ഉണ്ടാകട്ടെ.

വ്യാജോപദേശങ്ങൾക്കു മാറ്റിനിർത്തി മുന്നറിയിപ്പ്

3ഞാൻ മാസിഡോണിയയ്ക്കു പോയപ്പോൾ നിന്നോട് ആവശ്യപ്പെട്ടിരുന്നതുപോലെ, നീ എഫെസോസിൽ താമസിക്കുക. 4വ്യത്യസ്തമായ ഉപദേശങ്ങൾ പഠിപ്പിക്കരുതെന്നും വിശ്വാസത്തിലുള്ള ദൈവികപരിശീലനത്തിനല്ല, തർക്കങ്ങൾക്കുമാത്രം ഉതകുന്ന കെട്ടുകഥകളെയും അന്യരും വംശാവലികളെയും ശ്രദ്ധിക്കരുതെന്നും ചിലരോട് ആജ്ഞാപിക്കുവാനാണ് അവിടെ താമസിക്കേണ്ടത്. 5ആജ്ഞയുടെ ഉദ്ദേശ്യമോ, ശുദ്ധഹൃദയം, നല്ല മനസ്സാക്ഷി, ആത്മാർത്ഥവിശ്വാസം ഇവയിൽനിന്നുള്ളവകുന്ന സ്നേഹംതന്നെ. 6ചിലർ ഇവയിൽ നിന്നകന്നു വഴിതെറ്റി, വ്യഥാവാദങ്ങളിൽ ഏർപ്പെട്ടു ന്യായപ്രമാണം പഠിപ്പിക്കുന്നവരാകുവാൻ ആഗ്രഹിക്കുന്നു; 7തങ്ങൾ പറയുന്നതോ സ്ഥാപിക്കുന്നതോ എന്താണെന്ന് അവർക്കു തന്നെ അറിഞ്ഞുകൂടാ.

8ന്യായോചിതമായി പ്രയോഗിക്കുന്നുവെങ്കിൽ ന്യായപ്രമാണം നല്ലതുതന്നെയെന്നു നമുക്കറിയാം. 9നീതിമാൻമാർക്കുവേണ്ടിയല്ല, പിന്നെയോ അധർമ്മികൾ, അനുസരണം കെട്ടവർ, അഭക്തർ, പാപികൾ, അശുദ്ധർ, അനാത്മികർ, പിതൃഹന്താക്കൾ, മാതൃഹന്താക്കൾ, കൊലപാതകർ, 10ദുർവൃത്തർ, സ്വവർഗ്ഗഭോഗികൾ, നരാപഹരാരികൾ, വ്യാജോപദേശകളുടെയും ചെയ്യുന്നവർ എന്നിവരെയും

പഥ്യോപദേശവിരുദ്ധമായ മറ്റൊരാളുടെയും ഉദ്ദേശിച്ചത്രേ ന്യായപ്രമാണം ഏർപ്പെടുത്തിയിട്ടുള്ളത്. 11വാഴ്ത്തപ്പെട്ട ദൈവം എന്ന ഭരമേല്പിച്ചിരിക്കുന്ന തേജസ്സുള്ള സുവിശേഷത്തിന് അനുരൂപമായിട്ടുള്ളതാണ് ഈ പഥ്യോപദേശം.

പൗലൊസിനു ലഭിച്ച ദൈവകൃപ

12എനിക്കു ശക്തി നല്കി, എന്നെ വിശ്വസ്തനായി പരിഗണിച്ച് തന്റെ ശുശ്രൂഷയ്ക്കു നിയോഗിച്ച നമ്മുടെ കർത്താവായ ക്രിസ്തുയേശുവിനെ ഞാൻ സ്തുതിക്കുന്നു. 13മുമ്പ് ഞാൻ ദൈവദൂഷകനും പീഡകനും നിഷ്ഠൂരനും ആയിരുന്നു; എങ്കിലും അവിശ്വാസത്തിൽ അറിവില്ലാതെ പ്രവർത്തിച്ചതായതുകൊണ്ട് എനിക്കു കരുണ ലഭിച്ചു. 14നമ്മുടെ കർത്താവിന്റെ കൃപക്രിസ്തുയേശുവിലുള്ള വിശ്വാസത്തോടും സ്നേഹത്തോടും കൂടെ എന്നിലേക്കു കവിഞ്ഞൊഴുകിയിരിക്കുന്നു.

15ക്രിസ്തുയേശു പാപികളെ രക്ഷിപ്പാൻ ലോകത്തിൽ വന്നു എന്നതു വിശ്വാസ്യവും തികച്ചും അംഗീകാരയോഗ്യവും ആയ വചനമാകുന്നു. ആ പാപികളിൽ ഞാൻ ഒന്നാമൻ. 16എന്നിട്ടും, ക്രിസ്തുയേശുവിൽ വിശ്വസിച്ചു നിത്യജീവൻ പ്രാപിക്കുന്നവർക്ക് ഒരു ദൃഷ്ടാന്തമായി, പാപികളിൽ ഒന്നാമനായ എന്നിൽ തന്റെ അളവില്ലാത്ത ദീർഘക്ഷമ കാണിക്കേണ്ടതിന് എനിക്കു കരുണ ലഭിച്ചു. 17നിത്യരാജാവും, അക്ഷയനും, അദൃശ്യനുമായ ഏകദൈവത്തിന് എന്നെന്നേക്കും ബഹുമാനവും മഹത്ത്വവും ഉണ്ടാകട്ടെ, ആമേൻ.

18മകനേ, തിമൊഥെയോസേ, നിന്നെക്കുറിച്ചു മുന്വണ്ടായ പ്രവചനങ്ങൾക്ക് അനുസൃതമായി ഈ നിർദ്ദേശം ഞാൻ നിനക്കു നല്കുന്നു. 19വിശ്വാസവും നല്ല മനസ്സാക്ഷിയും ഉള്ളവനായി അവയെക്കൊത്തവണ്ണം നീ നന്നായി പോരാടുക. ചിലർ നല്ല മനസ്സാക്ഷി ഉപേക്ഷിച്ച് അവരുടെ വിശ്വാസപ്പെൽ തകർത്തുകളഞ്ഞു.

20ഹുമനയൊസും അലക്സാണ്ടറും ഇക്കൂട്ടത്തിൽപ്പെട്ടവരാണ്. അവർ ദൈവദൂഷണം പറയാതിരിക്കാൻ പഠിക്കേണ്ടതിനു ഞാൻ അവരെ സാത്താൻ ഏല്പിച്ചുകൊടുത്തിരിക്കുന്നു.

പ്രാർത്ഥനയും ആരാധനയും

2 എല്ലാവർക്കുവേണ്ടിയും, തികഞ്ഞ ഭക്തിയോടും വിശുദ്ധിയോടുംകൂടെ സമാധാനവും ശാന്തതയുമുള്ള ജീവിതം നയിക്കുവാൻ സാധിക്കേണ്ടതിനു 2വിശേഷാൽ രാജാക്കന്മാർക്കും എല്ലാ അധികാരസ്ഥന്മാർക്കും വേണ്ടിയും അപേക്ഷകളും പ്രാർത്ഥനകളും മധ്യസ്ഥതയും സ്മരണയും അർപ്പിക്കണമെന്നു ഞാൻ എല്ലാറ്റിനുംമുമ്പേ നിങ്ങളെ പ്രബോധിപ്പിക്കുന്നു. 3ഇതു നല്ലതും നമ്മുടെ രക്ഷിതാവായ ദൈവത്തിന്റെ മുമ്പിൽ സീകാര്യവുമാണ്. 4സകല മനുഷ്യരും രക്ഷിക്കപ്പെടണമെന്നും സത്യത്തിന്റെ പരിച്ഛേദനത്തിൽ എത്തിച്ചേരണമെന്നും അവിടുന്ന് ആഗ്രഹിക്കുന്നു. 5ദൈവം ഏകൻ; ദൈവത്തിനും മനുഷ്യർക്കും മധ്യസ്ഥനും ഏകൻ മാത്രം; 6എല്ലാവർക്കുംവേണ്ടി വീണ്ടെടുപ്പു വിധിയായി സഭയ്ക്കു അർപ്പിച്ച മനുഷ്യനായ ക്രിസ്തു യേശുതന്നെ. ഈ സാക്ഷ്യം തക്കസമയത്തു നല്കപ്പെട്ടു.

7ഇത് അറിയിക്കുന്നതിനായി എന്തെ പ്രസംഗകനായും അപ്പൊസ്തലനായും വിജാതീയർക്ക് വിശ്വാസത്തിലും സത്യത്തിലും പ്രബോധകനായും നിയോഗിച്ചിരിക്കുന്നു. ഞാൻ പറയുന്നത് സത്യമാണ്; വ്യാജമല്ല.

8അതുകൊണ്ട് കോപവും വാഗ്വാദവും വെടിഞ്ഞ് പുരുഷന്മാർ എല്ലായിടത്തും വിശുദ്ധകരങ്ങൾ ഉയർത്തി പ്രാർത്ഥിക്കണമെന്നു ഞാൻ ആഗ്രഹിക്കുന്നു.

9അതുപോലെ സ്ത്രീകളും ശാലീനതയോടും വിവേകത്തോടുംകൂടെ ഉചിതമായി വസ്ത്രധാരണം ചെയ്യണം. 10പിന്നീട് മുടി, സ്വർണ്ണം, മുത്ത്, വിലയേറിയ വസ്ത്രം എന്നിവകൊണ്ടല്ല, ദൈവഭക്തിയുള്ള സ്ത്രീകൾക്ക് യോഗ്യമായവയും സൽപ്രവൃത്തികളെക്കൊണ്ട് അവർ തങ്ങളെത്തന്നെ അലങ്കരിക്കേണ്ടതാകുന്നു.

11സ്ത്രീ ശാന്തതയോടെ ഇരുന്ന് പൂർണ്ണ വിധേയതയോടെ പഠിക്കട്ടെ. 12ശാന്തമായി രിപ്പാനല്ലാതെ പഠിപ്പിക്കുന്നതിനോ പുരുഷന്റെമേൽ അധികാരം നടത്തുന്നതിനോ ഞാൻ സ്ത്രീയെ അനുവദിക്കുന്നില്ല; 13ആദാം ആദ്യം സൃഷ്ടിക്കപ്പെട്ടു; പിന്നെ ഹവ്വ. 14വഞ്ചിക്കപ്പെട്ടത് ആദാം അല്ല, സ്ത്രീയത്രേ വഞ്ചിതയായി, ലംഘനത്തിൽ അകപ്പെട്ടത്. 15എന്നാൽ സ്ത്രീകൾ വിശ്വാസത്തിലും സ്നേഹത്തിലും വിശുദ്ധിയിലും സംയമശീലത്തോടെ തുടരുന്നവെങ്കിൽ മക്കൾക്കു ജന്മം

നല്കുന്നതിൽ സംരക്ഷിക്കപ്പെടും.

അധ്യക്ഷരും ശുശ്രൂഷകരും

3 ഇതു വിശ്വാസയോഗ്യമായ പ്രസ്താവനയാണ്: ഒരാൾ അധ്യക്ഷസ്ഥാനം കാംക്ഷിക്കുന്നവെങ്കിൽ നല്ല വേല ആഗ്രഹിക്കുന്നു. 2അധ്യക്ഷൻ അപവാദരഹിതനും, ഏകഭാര്യയുടെ ഭർത്താവും നിർമ്മദനും വിവേകശാലിയും സുശീലനും അതിഥിപ്രിയനും പഠിപ്പിക്കുവാൻ കഴിവുള്ളവനും ആയിരിക്കണം. 3മദ്യപ്രിയനോ അക്രമാസക്തനോ ആയിരിക്കരുത്; ശാന്തനും കലഹിക്കാത്തവനും ദ്രവ്യാഗ്രഹമില്ലാത്തവനും ആയിരിക്കണം. 4കുടുംബകാര്യങ്ങൾ നന്നായി നോക്കുന്നവനും മക്കളെ പൂർണ്ണഗൗരവത്തോടെ അനുസരണത്തിൽ വളർത്തുന്നവനും ആയിരിക്കണം. 5സ്വന്തം കുടുംബം നിയന്ത്രിക്കുവാൻ അറിയാത്തവൻ ദൈവസഭയെ എങ്ങനെ പരിപാലിക്കും? 6നിശ്ചയമായിട്ട് പിശാചിനുണ്ടായ ശിക്ഷാവിധിയിൽ വീണുപോകാതിരിപ്പാൻ അയാൾ പുതുതായി വിശ്വാസത്തിലേക്കുവന്നവനും ആയിരിക്കരുത്. 7അപമാനത്തിലും പിശാചിന്റെ കൈയിലും അകപ്പെട്ടുപോകാതിരിക്കേണ്ടതിന് അയാൾ പുറത്തുള്ളവരിൽനിന്നു നല്ല സാക്ഷ്യം പ്രാപിച്ചവനും ആയിരിക്കണം.

8ശുശ്രൂഷകരും അതുപോലെതന്നെ ബഹുമാന്യരായിരിക്കണം. വാക്കുമാറുന്നവരോ മദ്യാസക്തരോ ദുർലഭമോഹികളോ അരുത്. 9നിർമ്മലമനസ്സാക്കിയിൽ വിശ്വാസത്തിന്റെ മർമ്മം സൂക്ഷിക്കുന്നവരായിരിക്കണം അവർ. 10അവരെ ആദ്യം പരീക്ഷിക്കണം; കുറ്റമറ്റവരെന്നു കണ്ടാൽ അവർ ശുശ്രൂഷകർ ആകട്ടെ.

11അതുപോലെതന്നെ, അവരുടെ ഭാര്യമാരും ബഹുമാന്യരായിരിക്കണം. അവർ ഏഷണി പറയാത്തവരും സംയമശീലരും എല്ലാറ്റിലും വിശ്വസ്തരായിരിക്കട്ടെ.

12ശുശ്രൂഷകർ ഏകഭാര്യയുടെ ഭർത്താക്കന്മാരും മക്കളെയും കുടുംബത്തെയും നന്നായി പാലിക്കുന്നവരും ആയിരിക്കട്ടെ. 13തങ്ങളുടെ ശുശ്രൂഷയോഗ്യമായി നിറവേറ്റിയിട്ടുള്ളവർക്കു നല്ല ബഹുമതിയും ക്രിസ്തുയേശുവിലുള്ള വിശ്വാസത്തിൽ വളരെ പ്രാഗത്ഭ്യവും ഉണ്ട്.

14വേഗത്തിൽ നിന്റെ അടുക്കൽ വരാമെന്ന് ഞാൻ ആശിക്കുന്നു. 15താമസം നേരിടുന്നവെങ്കിലോ, സത്യത്തിന്റെ തൂണും അടിസ്ഥാനവുമായി, ജീവനുള്ള ദൈവത്തിന്റെ സഭയാകുന്ന ദൈവഭവനത്തിൽ ഒരാൾ എങ്ങനെ പെരുമാറണമെന്നു നീ അറിയേണ്ടതിന് ഞാൻ ഈ നിർദ്ദേശങ്ങൾ എഴുതുന്നു.

16അവിടുന്ന് ജഡത്തിൽ വെളിപ്പെട്ടു, ആത്മാവിൽ നീതികരിക്കപ്പെട്ടു, ദുത്ത്മാർക്കു പ്രത്യ

ക്ഷനായി, വിജാതീയരുടെ ഇടയിൽ പ്രസംഗിക്കപ്പെട്ടു, ലോകത്തിൽ വിശ്വസിക്കപ്പെട്ടു, തേജസ്സിൽ എടുക്കപ്പെട്ടു; ദൈവഭക്തിയുടെ ഈ മർമ്മം സർവ്വസമ്മതമാംവിധം മഹത്തമമുള്ളതാണ്.

തിമൊഥെയോസിനുള്ള നിർദ്ദേശങ്ങൾ

4 എന്നാൽ ഭാവികാലത്ത് കപടാത്മാക്കളെയും ഭൃതങ്ങളുടെ ഉപദേശങ്ങളെയും ശ്രദ്ധിച്ച് ചിലർ വിശ്വാസം ത്യജിക്കും എന്ന് ആത്മാവ് വ്യക്തമായി പറയുന്നു. 2അത്തരം ഉപദേശങ്ങൾ പ്രചരിക്കുന്നത് ഭോഷ്കു പറയുന്നവരുടെ കാപട്യംനിമിത്തമാണ്. അവരുടെ മനസ്സാക്ഷി ചുട്ടുപഴുത്ത ഇരുവിനാൽ കത്തിക്കരിഞ്ഞതുപോലെ ആയിരിക്കുന്നു. 3അവർ വിവാഹം വിലക്കുകയും സത്യത്തിന്റെ പരിജ്ഞാനം ലഭിച്ചിട്ടുള്ള വിശ്വാസികൾ സ്തോത്രത്തോടെ അനുഭവിക്കുവാൻദൈവം സൃഷ്ടിച്ച ഭോജ്യങ്ങൾ വർജ്ജിക്കുവാൻ അവരോടു കല്പിക്കുകയും ചെയ്യും. 4ദൈവം സൃഷ്ടിച്ചവയെല്ലാം നല്ലതുതന്നെ; സ്തോത്രത്തോടെ അനുഭവിക്കുന്നുവെങ്കിൽ ഒന്നും വർജ്ജിക്കേണ്ടതല്ല; 5ദൈവവചനത്താലും പ്രാർത്ഥനയാലും അതു വിശുദ്ധീകരിക്കപ്പെടുന്നുവല്ലോ.

6ഈ കാര്യങ്ങൾ സഹോദരർക്കു മനസ്സിലാക്കിക്കൊടുത്താൽ വിശ്വാസത്തിന്റെ വചനത്താലും നീ അനുസരിച്ചു പോന്നിട്ടുള്ള പത്മയാലസത്താലും പോഷിപ്പിക്കപ്പെട്ട് നീ ക്രിസ്തുവേശുവിന്റെ ഉത്തമശുശ്രൂഷകനാകും. 7ഭക്തിവിരുദ്ധമായ കെട്ടുകഥകളെ ഒഴിവാക്കി, ദൈവഭക്തിയിൽ അഭ്യസനം തേടുക. 8കായികാഭ്യാസം അല്പംമാത്രം പ്രയോജനമുള്ളതാണ്; ദൈവഭക്തിയോ ഇപ്പോഴുള്ളതും വരുവാനുള്ളതുമായ ജീവിതത്തെക്കുറിച്ചുള്ള വാഗ്ദാനങ്ങളുള്ളതാകയാൽ സകലകാര്യങ്ങളെയും സംബന്ധിച്ച് പ്രയോജനമുള്ളതാണ്.

9ഈ തികച്ചും അംഗീകാരയോഗ്യവും വിശ്വസനീയവുമായ വചനമാണ്: 10സകല മനുഷ്യരുടെയും, പ്രത്യേകിച്ചു വിശ്വാസികളുടെയും രക്ഷിതാവായ, ജീവനുള്ള ദൈവത്തിൽ ഞങ്ങൾ പ്രത്യാശവച്ചിരിക്കുന്നു- ഇതിനായിട്ടത്രേ ഞങ്ങൾ അധാനിക്കുന്നതും പോരാടുന്നതും.

11ഈ കാര്യങ്ങൾ നീ ആജ്ഞാപിക്കുകയും ഉപദേശിക്കുകയും ചെയ്യുക. 12നിന്റെ യൗവ്വനം ആരും പുച്ഛിക്കുവാൻ ഇടയാക്കരുത്. പിന്നെയോ വാക്കിലും പെരുമാറ്റത്തിലും സ്നേഹത്തിലും വിശ്വാസത്തിലും നിർമ്മലതയിലും വിശ്വാസികൾക്കു മാതൃകയായിരിക്കണം. 13അൻ വരുന്നതുവരെ തിരുവചനം വായിച്ചു കേൾപ്പിക്കുന്നതിലും പ്രബോധിപ്പിക്കുന്നതിലും പഠിപ്പി

ക്കുന്നതിലും ശ്രദ്ധിക്കുക. 14മുപ്പന്മാർചേർന്നു നിന്റെമേൽ കൈവച്ചപ്പോൾ പ്രവചനത്താൽ നിനക്കു ലഭിച്ച കൃപാധരം അവഗണിക്കരുത്.

15ഇവയെല്ലാം ശ്രദ്ധിക്കുക; ഇവയ്ക്കായി സ്വയം അർപ്പിക്കുക; അങ്ങനെ നിന്റെ പുരോഗതി എല്ലാവരും കാണാൻ ഇടയാക്കട്ടെ. 16നിന്നെത്തന്നെയും ഉപദേശത്തെയും സൂക്ഷിച്ചുകൊള്ളുക. അവയിൽ നിലനില്ക്കുക. അങ്ങനെ ചെയ്താൽ നീ നിന്നെയും നിന്റെ ശ്രോതാക്കളെയും രക്ഷിക്കും.

വിധവമാർ, മുപ്പന്മാർ

5 പ്രായംചെന്നവനെ ശകാരിക്കാതെ, പിതാവിനെ എന്നപോലെ പ്രബോധിപ്പിക്കുക. 2പ്രായംകുറഞ്ഞ പുരുഷന്മാരെ സഹോദരന്മാരെപ്പോലെയും പ്രായംചെന്ന സ്ത്രീകളെ അമ്മമാരെപ്പോലെയും ഇളയസത്രീകളെ പൂർണ്ണനിർമ്മലതയോടെ സഹോദരിമാരെപ്പോലെയും കരുതി പ്രബോധിപ്പിക്കണം.

3സാക്ഷാൽ വിധവമാരായിരിക്കുന്ന വിധവമാരെ മാനിക്കുക. 4എന്നാൽ ഒരു വിധവയ്ക്കു മക്കളോ കൊച്ചുമക്കളോ ഉണ്ടെങ്കിൽ അവർ സന്തകുടുംബത്തിൽതന്നെ ദൈവഭക്തി പ്രായോഗികമാക്കി തങ്ങളുടെ മാതാപിതാക്കൾക്കു പ്രത്യുപകാരം ചെയ്യുവാൻ പഠിക്കട്ടെ. ഇതു ദൈവദൃഷ്ടിയിൽ സ്വീകാര്യമാണ്. 5യഥാർത്ഥത്തിൽ വിധവയും ഏകാകിനിയുമായവൾ ദൈവത്തിൽ പ്രത്യുഗ അർപ്പിച്ചുകൊണ്ടു രാപ്പകൽ യാചനയിലും പ്രാർത്ഥനയിലും തുടരുന്നൂ. 6എന്നാൽ ഭോഗാസക്തയായി ജീവിക്കുന്ന വിധവ ജീവിച്ചിരിക്കെത്തന്നെ മരിച്ചവളാണ്. 7വിധവമാർ അപവാദരഹിതരായിരിക്കേണ്ടതിന് ഇവ നീ ആജ്ഞാപിക്കുക. 8ബന്ധുക്കൾക്കും പ്രത്യേകിച്ച് കുടുംബാംഗങ്ങൾക്കും വേണ്ടി കരുതാത്തവൻ വിശ്വാസം വെടിഞ്ഞവനും അവിശ്വാസിയെക്കാൾ അധമനുമാണ്.

9അറുപതു വയസ്സിൽ കുറയാതെ പ്രായമുള്ളവളും ഏകദർത്താവിന്റെ ഭാര്യയായിരുന്നവളും, 10കുഞ്ഞുങ്ങളെ വളർത്തുക, അതിഥികളെ സൽക്കരിക്കുക, വിശുദ്ധരുടെ പാദങ്ങൾ കഴുകുക, പ്രയാസത്തിൽ കഴിയുന്നവരെ സഹായിക്കുക തുടങ്ങിയ സൽക്കർമ്മങ്ങളാൽ കീർത്തി നേടിവെള്ളമായ വിധവയെ മാത്രമേ വിധവമാരുടെ പട്ടികയിൽ ഉൾപ്പെടുത്താവൂ.

11പ്രായംകുറഞ്ഞ വിധവമാരെ ആകൃഷ്ടത്തിൽ നിന്ന് ഒഴിവാക്കുക. അവർ ക്രിസ്തുവിനെതിരായി ഭോഗാസക്തിക്കു വിധേയരാകുമ്പോൾ വിവാഹം ചെയ്യുവാൻ ആഗ്രഹിക്കും. 12അങ്ങനെ ആദ്യപ്രതിജ്ഞ ലംഘിക്കാതെ അവർ കുറ്റക്കാരായിത്തീരും. 13അവർ അലസരായി,

വിദ്യാഭ്യാസം നടന്നു മിനക്കൈക മാത്രമല്ല, വായാടികളായി അരുതാത്തതു സംസാരിച്ചുകൊണ്ട് പരകാര്യപ്രസക്തരായിത്തീരുകയും ചെയ്യും. 14 അതിനാൽ പ്രായംകുറഞ്ഞവർ, പുനർവിവാഹം ചെയ്ത അമ്മമാരായും കുടുംബകാര്യങ്ങൾ നടത്തിയുകൊണ്ട്, ശത്രുവിന് അപവാദത്തിനുള്ള അവസരം ഒട്ടും കൊടുക്കാതിരിക്കണമെന്നു ഞാൻ ഇച്ഛിക്കുന്നു. 15 ചിലർ, ഇപ്പോൾത്തന്നെ സാത്താന്റെ പിന്നാലെ പോയിക്കഴിഞ്ഞിരിക്കുന്നു. 16 ഒരു വിശ്വാസിനിക്ക് കുടുംബത്തിൽ വിധവമാരുണ്ടെങ്കിൽ അവൾതന്നെ അവരെ സഹായിക്കണം. സഭയെ ഭാരപ്പെടുത്തരുത്. അങ്ങനെയെങ്കിൽ, യഥാർത്ഥത്തിൽ ബുദ്ധിമുട്ട് അനുഭവിക്കുന്ന വിധവമാരെ സഹായിക്കാൻ സഭയ്ക്കു സാധിക്കുമല്ലോ.

17 നന്നായി സഭാപരിപാലനം നടത്തുന്ന മൂപ്പന്മാരെ, പ്രത്യേകിച്ചും വചനത്തിന്റെ പ്രബോധനത്തിലും ഉപദേശത്തിലും അധ്വാനിക്കുന്നവരെ ഇരട്ടിമാനത്തിനു യോഗ്യരായി എണ്ണണം. 18 മെതിക്കുന്ന കാളയ്ക്കു മുഖക്കൊട്ട കെട്ടരുത്,^a എന്നും 'വേലക്കാർക്ക് തന്റെ കൂലിക്കു യോഗ്യൻ'^b എന്നും തിരുവെഴുത്തു പറയുന്നുവല്ലോ. 19 രണ്ടോ മൂന്നോ സാക്ഷികൾ കൂടാതെ ഒരു മൂപ്പനെതിരെ ആരോപണം സീകരിക്കരുത്. 20 പാപത്തിൽ തുടരുന്നവരെ പരസ്യമായി ശാസിക്കണം. മറ്റുള്ളവർ അതുകേട്ട് ഭയപ്പെടട്ടെ. 21 നീ മുഖപക്ഷം കൂടാതെ പ്രവർത്തിക്കണമെന്നും മുൻവിധികൂടാതെ ഈ നിർദ്ദേശങ്ങൾ പാലിക്കണമെന്നും ഞാൻ ദൈവത്തെയും ക്രിസ്തുവേദശ്യാവിനെയും ശ്രേഷ്ഠതന്മാരെയും സാക്ഷിയാക്കി നിന്നോടു കല്പിക്കുന്നു.

22 കൈവയ്പ്പു നടത്തുന്നതിൽ തിടുക്കം കാട്ടരുത്. അന്യരുടെ പാപങ്ങളിൽ പങ്കാളിയാവുകയും അരുത്. നിന്നെത്തന്നെ നിർമ്മലനായി കാത്തുകൊള്ളുക.

23 നിന്റെ ഉദാരസാസ്ഥ്യവും കൂടെക്കൂടെയുള്ള അസുഖങ്ങളും നിമിത്തം മേലാൽ വെള്ളം മാത്രം കുടിക്കാതെ അല്പം വീഞ്ഞും ഉപയോഗിച്ചുകൊള്ളുക.

24 ചിലരുടെ പാപങ്ങൾ അവർക്കുമുമ്പേ ന്യായവിധിക്കായി എത്തുന്നു; അവ അത്ര പ്രകടമാണ്. മറ്റു ചിലരുടെ പാപങ്ങളോ അവരെ പിന്തുടരുന്നതേയുള്ളൂ. 25 അതുപോലെ സൽപ്രവൃത്തികളും പ്രകടമാണ്; പ്രകടമല്ലാത്തവയും മറഞ്ഞിരിക്കുകയില്ല.

അടിമകൾ

6 അടിമനുകത്തിൽ കീഴിലുള്ളവരൊക്കെയും ദൈവനാമവും ഉപദേശവും ദുഷിക്കപ്പെടാതിരിപ്പാൻ തങ്ങളുടെ യജമാനന്മാരെ

പുർണ്ണബഹുമാനത്തിനു യോഗ്യരായി കരുതേണ്ടതാകുന്നു.

2 വിശ്വാസികളായ യജമാനന്മാർ ഉള്ളവർ 'അവർ സഹോദരന്മാരാണ്' എന്ന് വെച്ചു അവരോട് അനാദരവു കാണിക്കരുത്. എന്നാൽ തങ്ങളുടെ സേവനത്തിന്റെ പ്രയോജനം അനുഭവിക്കുന്നവർ വിശ്വാസികളും പ്രിയപ്പെട്ടവരുമെങ്കിലും അവരെ കൂടുതൽ മെച്ചമായി സേവിക്കുകയാണു വേണ്ടത്. ഈ കാര്യങ്ങൾ നീ പഠിപ്പിക്കുകയും പ്രബോധിപ്പിക്കുകയും ചെയ്യുക.

ദ്രവ്യാഗ്രഹം

3 നമ്മുടെ കർത്താവായ യേശുക്രിസ്തുവിന്റെ ഉൽകൃഷ്ടമായ വചനങ്ങളും ഭക്തിക്കു യോജിച്ച ഉപദേശവും സീകരിക്കാതെ 4 വ്യത്യസ്തമായി ഉപദേശിക്കുന്നവർ അഹങ്കരിച്ചു തിരിച്ചറിവില്ലാത്തവനായിത്തീർന്നിരിക്കുന്നു. അയാൾ തർക്കവിഷയങ്ങളിലും വാക്കുകളെക്കുറിച്ചുള്ള വിവാദങ്ങളിലും ദുർവാസന പുലർത്തുന്നവനാണ്. തൽഫലമായി അസൂയ, ഭിന്നത, ദുഷണം, ദുസ്സംശയം, ദുർബ്ബുദ്ധികളും, 5 സത്യത്യാഗികളുമായ മനുഷ്യർ തമ്മിലുള്ള വാദകോലാഹലം എന്നിവ ഉണ്ടാകുന്നു; അവർ ദൈവഭക്തിയെ ഒരു ആദായമാർഗ്ഗമായി കരുതുന്നു.

6 എന്നാൽ സംതൃപ്തിയോടുകൂടിയ ദൈവഭക്തി വലിയ ആദായംതന്നെ. 7 ഈ ലോകത്തിലേക്കു നാം ഒന്നും കൊണ്ടുവന്നില്ല. ഇവിടെ നിന്നു നമുക്ക് ഒന്നും കൊണ്ടുപോകാനും കഴിയുന്നതല്ല. 8 ഉണ്ണാനും ഉടുക്കാനും ഉണ്ടെങ്കിൽ അതുകൊണ്ടു നമുക്കു തൃപ്തിപ്പെടാം. 9 ധനികരാകുവാൻ ആഗ്രഹിക്കുന്നവർ പ്രലോഭനത്തിലും കെണിയിലും കൂടുങ്ങി, തകർച്ചയിലും നാശത്തിലും മനുഷ്യരെ മുക്കിക്കളയുന്ന ബുദ്ധിഹീനവും ദോഷകരവുമായ മോഹങ്ങളിൽ വീണുപോകുന്നു. 10 ദ്രവ്യാഗ്രഹം സകലവിധ ദോഷങ്ങളുടെയും വേരാണ്. ചിലർ ദ്രവ്യം മോഹിച്ചിട്ട്, വിശ്വാസത്തിൽനിന്നു വഴിതെറ്റിപ്പോവുകയും ദാരുണവേദനകൾക്ക് അധീനരാകുകയും ചെയ്തിരിക്കുന്നു.

വിശ്വാസത്തിന്റെ നല്ല പോരാട്ടം

11 എന്നാൽ ദൈവത്തിന്റെ മനുഷ്യാ, നീ ഇവയിൽനിന്ന് ഓടിയകലുക. നീതി, ഭക്തി, വിശ്വാസം, സ്നേഹം, സഹിഷ്ണുത, സൗമ്യത എന്നിവ പിന്തുടരുക. 12 വിശ്വാസത്തിന്റെ നല്ല പോർ പൊരുതുക. നിത്യജീവനെ മുറുകെപ്പിടിക്കുക; അതിനായി നീ വിളിക്കപ്പെടുകയും അനേകസാക്ഷികളുടെ മുമ്പിൽ ആ കാര്യം ഏറ്റുപറയുകയും ചെയ്തിട്ടുണ്ടല്ലോ. 13 നമ്മുടെ

a 18 ആവർത്തനം. 25: 4 b 18 ലൂക്കോസ് 10: 7

കർത്താവായ യേശുക്രിസ്തുവിന്റെ പ്രത്യക്ഷതവരെ നീ ഈ കല്പനകൾ നിഷ്കളങ്കമായും നിരാക്ഷേപമായും പ്രമാണിച്ചുകൊള്ളണമെന്നു 14 സകലത്തെയും ജീവിപ്പിക്കുന്ന ദൈവത്തെയും പൊന്തിയൊസ് പീലാത്തോസിന്റെ മുമ്പിൽ നല്ല സാക്ഷ്യം നിർവ്വഹിച്ച ക്രിസ്തുയേശുവിനെയും സാക്ഷിയാക്കി ഞാൻ നിന്നോട് ആജ്ഞാപിക്കുന്നു.

15 വാഴ്ത്തപ്പെട്ട ഏകാധിപതിയും രാജാധിരാജാവും കർത്താധികർത്താവും 16 താൻമാത്രം അമർത്യതയുള്ളവനും അടുത്തുകൂടാത്ത പ്രകാശത്തിൽ വസിക്കുന്നവനും മനുഷ്യരാരും കണ്ടിട്ടില്ലാത്തവനും ആർക്കും കാണാൻ കഴിയാത്തവനുമായ ദൈവം തക്കസമയത്ത് ആ പ്രത്യക്ഷത വരുത്തും. അവിടുത്തെക്കു ബഹുമാനവും ശക്തിയും എന്നേക്കും ഉണ്ടായിരിക്കട്ടെ. ആമേൻ.

17 ഈ ലോകത്തിലെ ധനികരോട്, അഹങ്കാരികളായിരിക്കരുതെന്നും അനിശ്ചിതമായ

സമ്പത്തിലല്ല, നമുക്ക് അനുഭവിപ്പാൻ ആവശ്യമായതെല്ലാം ധാരാളമായി തരുന്ന ദൈവത്തിൽ തന്നെ പ്രത്യാശ വയ്ക്കണമെന്നും നീ ആജ്ഞാപിക്കുക. 18 നന്മ ചെയ്യുവാനും സുകൃതങ്ങളിൽ സമ്പന്നരാകുവാനും തങ്ങൾക്കുള്ളത് ഔദാര്യത്തോടെ പങ്കുവയ്ക്കുവാൻ സന്നദ്ധത കാണിക്കുവാനും അവരെ ഉദ്ബോധിപ്പിക്കുക. 19 അങ്ങനെ ചെയ്താൽ യഥാർത്ഥജീവൻ അവകാശമാക്കുവാൻ തക്കവണ്ണം ഭാവിയിലേക്ക് ഉറപ്പുള്ള അടിസ്ഥാനമാകുന്ന നിഷ്കേപം സംഗ്രഹിച്ചു വയ്ക്കാൻ അവർക്കു സാധിക്കും.

20 അല്ലയോ തിമൊഥെയോസേ, നിന്നെ ഭരമേല്പിച്ചിട്ടുള്ളതു സൂക്ഷിച്ചുകൊള്ളുക. ഭക്തി വിരുദ്ധമായ വ്യർത്ഥജല്പനങ്ങളും ജ്ഞാനം എന്നു വ്യാജമായി പറയപ്പെടുന്ന വിരുദ്ധവാദങ്ങളും ഉപേക്ഷിക്കുക. 21 ചിലർ ഈ ജ്ഞാനം സീകരിച്ചിട്ടു വിശ്വാസംവിട്ട് തെറ്റിപ്പോയിരിക്കുന്നു.

കൃപ നിന്നോടുകൂടെ ഇരിക്കുമാറാകട്ടെ.